

## **Kompüter elmləri kafedrasının əsasnaməsi**

*Bu əsasnamə Azərbaycan Respublikasının  
Təhsil Nazirliyinin 11 oktyabr 1994-cü il 595 Nəli əmri  
əsasında tərtib olunmuşdur.*

1. Kompüter elmləri kafedrası ADPU-nun (fakültənin) əsas tədris elm struktur bölmələrindən biri olub, informatika, informatika və təhsildə İKT, hesablama riyaziyyatı, alqoritmik dillər, alqoritmlər nəzəriyyəsi fənləri üzrə tədris, metodiki, elmi-tədqiqat, elmi-pedaqoji magistrant və elmi işçilərin hazırlanması, yenidən hazırlanması, ixtisaslarının artırılması, təhsil alanlar arasında təlim-tərbiyə işlərini həyata keçirir.
2. Kompüter elmləri kafedrasının kollektivi və ali təhsil müəssisəsinin professor-müəllim heyətinin vəzifələrə seçilməsi Azərbaycan Respublikası Qanunvericiliyinə, Təhsil Qanununa, ali məktəblər haqqında əsasnaməyə, ali məktəbin nizamnaməsinə və bu Əsasnaməyə uyğun olaraq formalaşdırılır və fəaliyyət göstərir.
3. Kompüter elmləri kafedrasına ümumi rəhbərlik, bir qayda olaraq uyğun ixtisas üzrə elmlər doktoru elmi dərəcəsi, professor və ya fəlsəfə doktoru elmi dərəcəsi və elmi adı olan kafedra müdiri tərəfindən həyata keçirilir. Kafedra müdirinin ayrı-ayrı sahələr üzrə (tədris elmi tərbiyə və s.) ictimai əsaslarla müavinləri olur.
4. Kompüter elmləri kafedrasına kollektiv idarəetmə orqanı onun iclasında öz səlahiyyətlərini həyata keçirən kafedra kollektividir. Kafedra iclaslarının tərkibi müzakirə olunan məsələlərə əsasən müəyyən edilir. Kafedra iclasları zərurət olduqda, ancaq ayda bir dəfədən az olmayaraq (məzuniyyət dövrü istisna olunmaqla) çağırılır.
5. Kompüter elmləri kafedrasının tərkibinə kafedra müdiri, professorlar, dosentlər, məsləhətçilər, baş müəllim, müəllim və doktorantlar, digər kateqoriyadan olan işçilər daxildirlər.
6. Kompüter elmləri kafedrasının əsas vəzifələri:
  - bütün təhsil formaları üzrə tədris planlarında nəzərdə tutulmuş mühazirələrin, seminar və digər dərslərin yüksək elmi-nəzəri səviyyədə aparılması;
  - kurs və magistr dissertasiyalarına (layihələrinə) istehsalat və digər təcrübələrə, tələbələrin sərbəst dərslərinə rəhbərlik edilməsi;
  - kurs imtahanlarının keçirilməsi;
  - dövlət imtahanlarının təşkili və keçirilməsi;
  - təhsil alanlar arasında tərbiyə işinin təşkili;
  - kafedrada tədris edilən fənlər üzrə tədris proqramlarının işlənilib hazırlanması və müvafiq qaydada təsdiq olunması, həmçinin digər kafedraların hazırladıqları tədris proqramlarına rəy verilməsi;
  - dərslük, dərs vəsaitləri, metodiki rəhbərlik və göstərişlər, əyani vəsaitlər və s. hazırlanması, rektorluğun (fakültənin) göstərişi ilə dərslük, dərs vəsaiti və metodiki ədəbiyyata rəy verilməsi;
  - elmi-tədqiqat işlərinin aparılması, tələbələrin elmi tədqiqat işlərinə rəhbərlik edilməsi;
  - tamamlanmış elmi-tədqiqat işlərinin müzakirəsi. Onların istehsalata tətbiq edilməsi və nəşr edilməsi üçün rəy verilməsi;

- kafedra əməkdaşlarının tədris, elmi-metodiki və digər işlərinin fərdi planlarının hazırlanması və həyata keçirilməsi;
- respublikanın və xarici ölkələrin ali məktəblərinin ayrı-ayrı kafedralarının, professor-müəllim heyətinin qabaqcıl iş təcrübəsinin öyrənilməsi və yayılması, yeni işə başlayan və gənc müəllimlərə pedaqoji təcrübə toplamaqda köməklik göstərilməsi;
- tədris prosesində müasir texniki vasitələrdən istifadə edilməsinə dair tədbirlər hazırlanıb həyata keçirilməsi;
- elmi-pedaqoji və elmi kadrların, kafedra əməkdaşlarının, həmçinin rektorluğun (fakültənin) tapşırığına əsasən digər iddiaçıların dissertasiyalarının müzakirə edilib rəy verilməsi;
- qabaqcıl təcrübənin öyrənilməsi və onlara elmi-metodiki köməklik göstərilməsi məqsədilə müxtəlif müəssisə və təşkilatlarla əlaqələrin təşkil edilməsi;
- elm, maarif və s. sahələrdə çalışan mütəxəssislərin ixtisaslarının artırılmasına köməklik göstərmək;
- ali təhsil müəssisələrinin məzunları və bu kafedraların aspirant məzunları ilə daim əlaqənin təşkil edilməsi;
- elmi biliklərin təbliğ edilməsi.

**7.** Kompüter elmləri kafedrası ən azı 5 professor-müəllim (o cümlədən, 3 nəfər elmi dərəcəyə malik) olduqda yaradılır. Kafedranın illik tədris yükü 3 min saatdan və auditoriya saati az olmamalıdır.

**8.** Kompüter elmləri kafedrası iclaslarına digər ali məktəblərin, elmi-tədqiqat institutlarının, müəssisə və təşkilatların işçiləri də dəvət oluna bilər.

Kafedra iclaslarında aşağıdakı məsələlər müzakirə və təsdiq edilir:

- kafedranın bütün fəaliyyət növləri üzrə, eyni zamanda müəllimlərin, elmi, tədris-yardımcı heyətin, aspirantların, staj keçənlərin və fərdi planla təhsil alan tələbələrin plan və hesabatları;
- kafedra tərəfindən tədris olunan kurslar üzrə tədris vasitələri, proqramlar, imtahan materialları;
- müəllimlərin tədris yükü və tədris yükünün bölünməsi;
- kafedra tərəfindən təşkil edilən seminarların, konfransların, sərgilərin və s. tematikası;
- kurs və diplom layihələrinin tematikası, rəhbərlərin və rəy verənlərin təyini, layihələrin müdafiəyə buraxılması;
- elmi və metodiki işlərin nəşr olunma qaydalarına dair təqdimatların verilməsi;
- kafedra müdirinin müavinlərinin namizədliyi;
- öz səlahiyyətləri daxilində xarici ölkələrə, staj keçməyə və ixtisasartırma fakültələrinə ezam etmək, doktoranturaya keçirmək, yaradıcılıq məzuniyyətləri vermək;
- öz səlahiyyətləri daxilində sərəncamda olan və ya məqsədli ayrılmış vəsaitin tədris, elm və sosial tələblərə xərclənməsi.

**9.** Kompüter elmləri kafedrası qarşısında duran vəzifələri yerinə yetirmək üçün öz səlahiyyətləri daxilində digər məsələləri də müzakirə edib müvafiq qərar çıxara bilər.

- Kafedra iclasında qəbul olunan qərarlar barədə fakültənin elmi şurasına, zərurət olduqda isə ali məktəb rektorluğuna və elmi şurasına məlumat verilir.

**10.** Kompüter elmləri kafedrasının iclaslarında aşağıdakı məsələlər barədə təklif, tövsiyyə və ya təqdimat qəbul edilir:

- kafedra müdirinin seçilməsi;
- müəllim və elmi işçilərin işə qəbulu, onlarla müqavilə bağlanması, mövcud əsasnaməyə uyğun onlara vəzifə maaşı və əlavələrin təyin edilməsi;
- aspiranturaya, magistraturaya, doktoranturaya qəbul və iddiaçıların kafedraya təhkim olunması;
- dissertasiyaların müdafiəyə qəbul edilməsi;
- institut və ya fakültə tərəfindən elmi və tədris-metodiki əsərlərin nəşri;
- tələbələrin müəyyən fənlər üzrə fərdi planla təhsilə keçirilməsi;
- işçilərin və təhsil alanların həvəsləndirilməsi və ya cəzalandırılması;
- kafedraların müəllimlərinin, elmi işçilərin və digər əməkdaşların tutduqları vəzifədən kənar edilməsi;
- digər təkliflər.

**11.** Kompüter elmləri kafedrasının iclaslarında qərarlar açıq və gizli səsvermə yolu ilə sadə səs çoxluğu ilə qəbul edilir.

Tədris metodiki məsələlərin və kafedra əməkdaşlarının işə qəbul olunanlar haqında təqdimatların müzakirəsi zamanı tədris-tərbiyə prosesində şəxsən iştirak edən kafedra üzvləri həlledici səsə malikdirlər.

Qərarlar qəbul edilərkən kafedra üzvlərindən birinin təklifi ilə gizli səsvermə aparıla bilər.

**12.** Kompüter elmləri kafedrasının müdiri:

- kafedra iclasları çağırır, onlara sədrlik edir, onların qərarlarını təsdiq edir;
- hər il kafedranın fəaliyyəti barədə hesabat təqdim edir;
- kafedranın işini planlaşdırır və təşkil edir, onun fəaliyyətinə rəhbərlik edir;
- aylıq əmək haqqı fondu daxilində və kafedranın büdcədən kənar vəsaiti hesabına kafedranın ştat tərkibini təklif edir;
- fakültədə, ali məktəbdə, kənar təşkilatlarda kafedralarını təmsil edir;
- kafedra müdirinin müavinləri vəzifələrinə namizədlər təklif edir;
- Kafedranın fəaliyyətinin nəticələrinə görə kafedranın kollektivi, fakültə, ali məktəb elmi şuraları və rəhbərlik qarşısında məsuliyyət daşıyır.

**13.** Kompüter elmləri kafedrasının müdirinin müxtəlif sahələr üzrə (tədris, elm, tərbiyə və s.) müavinləri müdirin təklifi əsasında təyin edilir və ictimai əsaslarla fəaliyyət göstərir.

**14.** Kompüter elmləri kafedrası mövcud qaydada ADPU-nun elmi şurasının təqdimatına əsasən rektorun əmri ilə yaradılır və ləğv edilir.

**15.** Kompüter elmləri kafedrasının professor-müəllim və elmi heyətinin vəzifələrə seçilməsi bir qayda olaraq mövcud əsasnaməyə uyğun müsabiqə yolu ilə həyata keçirilir.

**16.** Kompüter elmləri kafedrasının kargüzarlığı mövcud qaydada təsdiq edilmiş nomenklaturaya uyğun olaraq aparılır.

Kompüter elmləri kafedrasının laborantı və baş laborantı müdirin göstərişi əsasında işlərini qurur.

17. Kompüter elmləri kafedrasının və onun tərkibindəki digər struktur qurumların Əsasnaməsi Ali məktəb haqqında Əsasnaməyə, bu Əsasnaməyə uyğun olaraq hazırlanır və ADPU-nun elmi şurası tərəfindən təsdiq edilir.

Əsasnamə kafedranın “12” “sentyabr” 2022-ci il tarixli (1 №-li protokol) iclasında qəbul edilmişdir.

**“Kompüter elmləri” kafedrasının müdiri:**

\_\_\_\_\_ **dos. S.B.Mazanova**

Əsasnamə Fakültə Elmi Şurasının “ 13 ” “sentyabr” 2022-ci il tarixli ( №-2 li protokol) iclasında qəbul edilmişdir.

**Dekan:** \_\_\_\_\_ **dos.Araz Fərəcov**